

Brúka Borgaragluggan, tá tú skalt lata inn sjálvuppgávu.

Seinasta freist er 1. maí 2023



Vegleiðing at geva upp skatt 2022

Nú er klárt at avgreiða skattin fyri 2022. Vit hava sent tær bræv um hetta í Mínboks ella í postkassan, um tú ikki hefur fingið tær Mínboks enn. Niðanfyrri greiða vit stutt frá innihaldinum. Á næstu síðum vegleiða vit um, hvussu fylt verður út.

Sjálvuppgávan skal tastast inn á Borgaraglugganum

Finn skjøl og vegleiðingar til øll evni á www.taks.fo/sjálvuppgáva2022.

Innlatingarfreistin er 1. maí 2023

Skattauppperð

Hevur tú fingið eina skattauppperð, eisini kallað framskundað skattauppperð, skalt tú kanna eftir, um hon er røtt. Er hon tað, skalt tú ikki gera meira. Er hon ikki røtt, skalt tú senda TAKS eina sjálvuppgávu við rættaðum upplýsingum.

Kapitalvinningsuppperð

Hevur tú fingið eina kapitalvinningsuppperð, kanna eftir, um hon er røtt. Er hon tað, skalt tú ikki gera meira. Er hon ikki røtt, send so TAKS eina kapitalvinningsjálvuppgávu við rættaðum upplýsingum.

Sjálvuppgáva

Hevur tú fingið eitt sjálvuppgávubræv, skalt tú lata inn sjálvuppgávu fyri 2022.

Roknskapur

Skal tú lata inn roknskap, skal hann setast upp eftir roknskaparleisti hjá TAKS og latast inn saman við sjálvuppgávuni.

Kapitalvinningsjálvuppgáva

Hevur tú fingið eitt kapitalvinningsjálvuppgávubræv, skalt tú lata inn kapitalvinningsjálvuppgávu fyri 2022.

Fylgibræv til sjálvuppgávuna/skattauppperðina

Hevur tú goldið inn til eftirløn í sambandi við B-inntøku ella fingið vinningsbýti í 2022, so hevur tú fingið eitt fylgibræv til sjálvuppgávuna/skattauppperðina. Vegleiðing verður givin í skrivinum.

Ognaruppperð

Hevur tú roknskaparskyldu, hevur tú fingið sendandi eina ognaruppperð.

Uppgerð yvir heilsutrygdargjald

Er heilsutrygdargjald títt broytt í 2022, hevur tú fingið skriv um tað. Vegleitt verður í skrivinum.

Skal onkur orðna sjálvuppgávuna fyri teg á Borgaraglugganum?

Gev viðkomandi fulltrú at nýta gluggan í tínum navni. Fyll út og send beinleiðis á glugganum undir grundupplýsingar/fulltrúir ella heinta fulltrúina á www.taks.fo/sjálvuppgáva2022 og lat inn við brævi. Freistin er 19. apríl 2023.

Brúka Borgaragluggan, tá tú skalt lata inn sjálvuppgávu.

Seinasta freist er 1. maí 2023



Ognaruppperð

Øll sjálvstøðugt vinnurekandi fáa ognaruppperð sendandi. Sjálvstøðugt vinnurekandi ert tú, um tú hefur eitt v-tal.

Hevur tú fingið ognaruppperð, ger tá neyðugar rættingar og maila uppperðina til taks@taks.fo.

Írestandi skattur

Írestandi skattur undir 1.000 kr. fellur til gjaldingar í einum. Er hann yvir 1.000 kr., verður goldið í trimum. Eykagjald á 4% verður lagt afturat.

TAKS sendir inngjaldskort at gjalda við. Kortið kann meldast til sjálvvirkandi gjalding við GS. Verður goldið á annan hátt, viðmerk tá "Írestandi skattur 2022" og skriva p-tal. Nýtir tú netbanka, kunna teg um valørdagin.

Írestandi kapitalvinningskattur

Írestandi kapitalvinningskattur fellur til gjaldingar í einum. Er upphæddin undir 500 kr., fellur hon burtur. Goldið verður eins og við vanligum írestandi skatti. Viðmerk "Írestandi kapitalvinningskattur 2022" og skriva p-tal.

Hjúnafrádráttur

Verður javnaður sjálvvirkandi á skattauppperðini.

Avlopsskattur

Avlopsskatturin er á kontu mikudagin, 22. mars 2023, annars síðsta arbeiðsdag í triðju viku hvønn mánað. Eykagjald á 4% verður lagt afturat.

Inntøka, ið stavar frá eftirløn

Eftirløn og útlendskur skattur kunnu latast inn á Borgaraglugganum saman við øðrum inntøkum og frádráttum.

Donsk eftirløn er skattskyldig í Føroyum. Skattur, sum er goldin í Danmark, kann dragast frá. Hevur tú fingið eftirløn útgoldna í Danmark uttan at rinda avgjald har, er tað skylda tín at rinda í Føroyum.

Eftirlønarfrádráttur

Inngjald til kapitaleftirløn, lutaeftirløn og lívrentu kann dragast frá skattskyldigu inntøkuni.

Frádrátturin fyri eftirlønargjald er tann upphædd, sum tú av skattaðum peningi hevur goldið í eftirløn í eftirlønarfelagi ella peningastovni, og sum hesi hava flutt um eftirlønarskattaskipanina. Hevur tú goldið inn og ikki fingið frádrátt, skalt tú venda tær til eftirlønarfelagið ella peningastovnin. Frádráttur fyri føroyska eftirløn, egið inngjald, stendur á skattauppperðini og á sjálvuppgávuni á Borgaraglugganum.

Húsaleiga

Húsaleiga kann gevast upp við roknskapi, ella kann hon gevast upp sum bruttoskattur.

Gevur tú upp við roknskapi, skal roknskapurin fylgja við, tá sjálvuppgávan verður latin inn.

Bruttoskattur kann bert nýtast, um tú leigar út beinleiðis til privatfólk í minst trýggjar mánaðir. Tað er eisini treyt, at leigarin býr fast á staðnum.

Við bruttoskatti eru tær fyrstu 100.000 kr. skattafríar. Restin verður skattað við 25%.

Eiga fleiri persónar eini hús, er frádrátturin 100.000 kr. í alt. Eigar ein persónur fleiri hús, er frádrátturin somuleiðis 100.000 kr. í alt.

Les meira um húsaleigu á www.taks.fo/húsaleiga.

Skjalprógv

Skjalprógv, sum er grundarlag undir sjálvuppgávuni ella kapitalvinningsjálvuppgávuni við tilhoyrandi skjølum, skal goymast í fimm ár.

Innlatingarfreist

Freistin at lata inn sjálvuppgávu 2022 o.a. er 1. maí 2023.

Um ikki rætt og rættstundis verður innlatið

Verða fullfíggað sjálvuppgáva og kapitalvinningsjálvuppgáva ikki rætt og rættstundis innlatnar, hevur TAKS heimild at seta inntøkuna til eina metta upphædd og at áleggja sekt. Sektin kann vera upp til 5.000 kr. fyri ávikavist sjálvuppgávu og kapitalvinningsjálvuppgávu, í alt upp til 10.000 kr.

Rættur skattur er tín ábyrgd

Tú gevur TAKS upplýsingar undir sektarábyrgd sambært skattalógini. Kanna tí altíð eftir, at øll tøl eru bein, og at alt er komið við.

Vegleiðing til teigarnar á sjálvuppgávuni 2022

101 Inntøkur

- Inntøkur, ið eru útgoldnar um skattaskipanina, eru skrásettar undir hesum teigi.
- Hygg eftir, um skrásetta inntøkan er røtt, og um nøkur inntøka vantar.

180 Fiskiveiðuinntøka sbrt. § 25a

- Hygg eftir, um frádráttur tín í teigi 380 er í lagi.
- Fiskiveiðufrádráttur er 14% av inntøkuni, tó í mesta lagi av kr. 470.000.

185 Ítróttainntøka

- Samsýning til dómarar, linjuverjar, venjarar innan ítrótt og hjálparar hjá ítróttafeløgum skal skrásetast her, um inntøkan ikki fer upp um 50.000 kr.
- Samsvarandi frádráttur skal skrásetast í teig 385, men fer upphæddin upp um 50.000 kr. verður eingin frádráttur givin.
- Er upphæddin ikki skrásett her, skal borgarin venda sær til ítróttafelagið um at rætta hetta.

220 Inntøka av landbúnaði sambært hjáløgðum roknskapi

- Roknskapur skal latast inn á Borgaraglugganum.

230 Inntøka av húsaleigu sambært hjáløgðum roknskapi

- Vísir roknskapurin vinning, verður hesin teigurin nýttur.
- Verða øll húsini útleigað part av árinum, verða renturnar býttar í privatar og vinnuligar samsvarandi útleigutíðini.
- Bert vinnuligt hall kann dragast frá.
- Er partur av húsunum útleigaður í heilt ár ella part av árinum, kunnu renturnar ikki dragast frá í uppgerðini yvir húsaleigu. Víst verður tá til rentustuðulin.
- Húsaleiga uttanlands skal setast á fylgiskjal til sjálvuppgávuna í teig 720.

240 Inntøka av egnum virki (uttan løn og avskrivningar) sambært hjáløgðum roknskapi

- Roknskapur skal latast inn á Borgaraglugganum.
- Fyri roknskap uttanlands skal inntøkan setast á fylgiskjal til sjálvuppgávuna í teig 725.

241 Inntøka av egnum virki (við løn og/ella avskrivning) sambært hjáløgðum roknskapi

- Roknskapur skal latast inn á Borgaraglugganum.
- Fyri roknskap uttanlands skal inntøkan setast á fylgiskjal til sjálvuppgávuna í teig 725.

243 Inntøka av hýruvogni

- Roknskapur skal latast inn á Borgaraglugganum.

244 Inntøka av útróðri

- Roknskapur skal latast inn á Borgaraglugganum.

Vegleiðing til teigarnar á sjálvuppgávuni 2022

251 Fríur bilur

- Starvsfólk, hðvuðspartaeigarar o.o. verða skattað av hesum virði, um bilurin verður nýttur til privata koyring, svarandi til 10.000 km ella meira árliga. Koyring millum heim og arbeiðspláss er at meta sum privat koyring.
- Virðið verður mettt eftir tyngd á bilinum:
1100 kg og undir, 58.000 kr. Elbilur, 52.900 kr.
1101 – 1300 kg, 67.000 kr. Elbilur, 60.300 kr.
1301 – 1500 kg, 80.400 kr. Elbilur, 74.300 kr.
1501 og meira, 90.300 kr. Elbilur, 83.200 kr.
- Bussar, sum taka upp til 10 persónar, og sum verða nýttir til hýruvognskoyring, 19.200 kr.
- Vøruvognar og aðrir bilar, 60% av ásetta virðinum.
- Um ikki full upphædd verður uppgivin, so er krav um at lata koyribók inn.

260 Onnur inntøka, ofta eingangsinntøka

- Her skulu setast allar inntøkur, sum ikki eru í einum av hinum teigunum. Tilskilast skal, hvat slag av inntøku, talan er um.
- Eingangsinntøkur, ið eru uppgivnar, eru skrásettar, og fyribilsskatturin er goldin. Kanna eftir, um inntøkan er røtt.
- Uppihaldspeningur frá sundurlisnum/fráskildum hjúnafelaga, goldin beinleiðis til móttakaran. Hevur Almannaverkið goldið uppihaldspeningin, ella er peningurin goldin um skattaskipanina, er hetta skrásett í teigi 101, og skal upphæddin tí ikki setast í teig 260.
- Gávur, ið ikki eru samsýning fyri starv ella vinnu.
- Gávur, ið ikki eru peningagávur.
- Vinningur við sðlu av fastari ogn.

291 Fríur bústaður

- Fyri frían bústað, 1.182 kr. fyri fermeturin.

292 Fríur kostur

- Fyri frían kost, tríggar máltíðir um dagin, 64 kr.
- Fyri frían kost, tvær máltíðir um dagin, 48 kr.
- Fyri frían kost, ein máltíð um dagin, 37 kr.

293 Fríur hiti

- Fyri frían hita, 24.600 kr. (olja/fjarhiti)
- Fyri frían hita, 14.850 kr. (el/jarðhiti)

294 Frítt el

- Fyri frítt el, 10.300 kr.

296 Aðrir fríir ágóðar

- eru aðrir fríir ágóðar, skulu teir setast í henda teigin.

Vegleiðing til teigarnar á sjálvuppgávuni 2022

- 310 Eftirlønargjald**
- Frádrátturinn fyrir eftirlønargjald er tann upphædd, sum tú av skattaðum peningi hefur goldið í eftirløn í eftirlønarfelagi ella peningastovni, og sum hesi hava flutt um eftirlønarskattaskipanina.
 - Um tú hefur goldið inn til eftirløn og ikki fingið frádrátt, skalt tú venda tær til eftirlønarfelagið ella peningastovnin.
- 316 Lærlingafrádráttur**
- Lærlingafrádrátturinn er í mesta lagi 50.000 kr. um árið.
- 320 Hall av landbúnaði sambært roknskapi**
- Kann bert dragast frá, um talan er um vinnuligt virkseml.
- 330 Hall av húsaleigu sambært roknskapi**
- Kann bert dragast frá, um talan er um vinnuligt virkseml.
 - Fyri roknskap uttanlands skal úrslitið skrásetast á fylgiskjal til sjálvuppgávuna í teig 720.
- 340 Hall av egnum virki uttan løn og avskrivning sambært roknskapi**
- Kann bert dragast frá, um talan er um vinnuligt virkseml.
 - Fyri roknskap uttanlands skal úrslitið skrásetast á fylgiskjal til sjálvuppgávuna í teig 725.
- 341 Hall av egnum virki við løn og/ella avskrivning sambært roknskapi**
- Kann bert dragast frá, um talan er um vinnuligt virkseml.
 - Fyri roknskap uttanlands skal úrslitið skrásetast á fylgiskjal til sjálvuppgávuna í teig 725.
- 343 Hall av hýruvogni sambært hjáløgðum roknskapi**
- Kann bert dragast frá, um talan er um vinnuligt virkseml.
- 344 Hall av útróðri sambært hjáløgðum roknskapi**
- Kann bert dragast frá, um talan er um vinnuligt virkseml.
- 350 Tap av lánum og ábyrgðum til vinnuvirki sambært § 33, nr. 2, í skattalógini**
- Veitt lán ella givin ábyrgð til banka ella annan áognara áðrenn 3. desember 1994, og sum av hesi orsök hava givið tap.
- 380 Fiskiveiðufrádráttur**
- Hevur arbeiðsgevarin boðað frá, er frádrátturinn skrásettur á sjálvuppgávuni.
 - Fyri inntøku uttanlands skal frádrátturinn skrásetast á fylgiskjal til sjálvuppgávuna í teig 750.
- 385 Ítróttafrádráttur**
- Um persónur hevur inntøku undir teigi 185 upp til 50.000 kr., verður frádráttur upp á somu upphædd skrásettur her.
 - Er ítróttainntøkan oman fyri 50.000 kr., verður eingin frádráttur latin.
- 499 Hall uttan frádráttarrætt**
- Er hall av ítrivi ella hjávinnu.
 - Virkseml verður ikki mett sum vinnuligt eftir skattalógini.
 - Áløgð er bókhaldsskylda sambært lógini og skylda at lata inn roknskap.
 - Roknskapur skal latast inn á Borgaraglugganum.

Vegleiðing til fylgiskjølina til sjálvuppgávuna 2022

Upplýsingar, sum skulu á fylgiskjalið til sjálvuppgávuna, kunnu skrúsetast beinleiðis á Borgaraglugganum saman við sjálvuppgávuni. Fylgiskjalið skal altíð latast inn saman við sjálvuppgávuni.

Allar upphæddir skulu gevast upp í fremmandum gjaldoyra.

Lønarinntøka á landi

- 701 Frá útlenskum arbeiðsgevara ella frá føroyskum arbeiðsgevara, ið hevur stovnað fastan rakstrarstað uttanlands.
- 710 Listafólk og ítróttafólk. Samsýning til úttinnandi listafólk so sum sjónleikarar, filmslistafólk, útvarpslistafólk, sjónvarpslistafólk, tónleikarar, fimleikarar og ítróttafólk.
- 730 Nevndarsamsýning.
- 740 Alment starv. Løn frá øllum almennum stovnum. Veitingar til konslar og diplomatar.
- 748 Onnur inntøka. Til dømis gáva, fráfaringsamsýning, arbeiðsloysispeningur, sjúkrapeningur, barnapeningur o.s.fr.

Loftferðsla, undantikið oljuvinna

- 744 Arbeiði umborð á flogfari og tyrlu.

Eftirlønarinntøka, frádráttir, pensión o.a.

- 715 Eftirlønarinntøka. Pensión, almannaveiting, lívrenta, lutaeftirløn o.a.
- 791 Eftirløn uttanlands sambært hjáløgðum ársyvirliti. Fyri tey, ið eru frítikin at gjalda til eftirløn í Føroyum.

Inntøka sambært roknskapi

- 720 Netto leiguinntøka. Roknskapur skal latast inn á Borgaraglugganum.
- 725 Egið virki sambært roknskapi. Roknskapur skal latast inn á Borgaraglugganum. Sjálvstøðugt vísinda-, bókmanta-, útbúgvingar- ella undirvísingavirksemi og sjálvstøðugt virksemi sum lækni, advokatur, verkfrøðingur, arkitektur, tannlækni, grannskoðari o.a.

Lønarinntøka við skipi, boripalli ella tyrlu

- 750 Fiskiveiðuinntøka eftir §§ 25a ella 25b í skattalógini. Frádrátturin er ymiskur, alt eftir um inntøkan er úr Norðurlondum ella ikki.
- 760 Inntøka eftir § 25b í skattalógini. Til dømis forkanning, rannsókn, kolvetni, seismikkur, undirsjóvararbeiði, akkersarbeiði, boriararbeiði og annað. Hýra/løn fyri arbeiði innan fyri økið hjá sáttmálabundna landinum.
- 765 Inntøka eftir § 25b í skattalógini. Eitt nú frá ferðaskipi, farmaskipi, veitingarskipi, bjargingarskipi, bjargingartyrlu e.ø.
- 770 Lønarinntøka frá øðrum skipi. Til dømis brunnbáti, sandbáti, vindmylluskipi, innanríkissigling, DAS o.ø.
- 780 DIS-inntøka.

Vegleiðing til kapitalvinningsjálvuppgávuna 2022

Hall sambært kapitalvinningsjálvuppgávuni kann ikki dragast frá í aðrari skattskyldigari inntøku.

Vísir kapitalvinningsjálvuppgávan hall, og ikki er rúm fyri halli í verandi ári, kann hallið flytast fram og setast í K10. Tó kunnu rentuútreiðslur (K19) bert flytast fram í fimm ár. Vísa K-teigar vinning, verður vinningurin skattaður við 35%.

Les meira um kapitalvinningsjálvuppgávu á www.taks.fo/sjálvuppgáva2022.

K1 Vinningur av partabrøvum o.ø. (sbr. § 4)

- Her skal vinningur av sølu ella aðrari avhendan av partabrøvum, íløgubrøvum, virðisbrøvum og umbýtiligum lánsbrøvum skrásetast.
- Tað er bert staðfestur vinningur (realisatiónsprinsippið), sum skal gevast upp til skattingar.

K2 Vinningur av figgjarkrøvum og skuld (sbr. § 6)

- Her skal vinningur við innfrían, sølu og aðrari avhendan enn sølu av figgjarkrøvum og skuld setast.
- Tað er bert staðfestur vinningur (realisatiónsprinsippið), sum skal gevast upp til skattingar.
- Vinningur skal bert gevast upp til skattingar, um hann er meira enn 1.000 kr. til samans.

K4 Vinningur av keyps- og sölurættindum (sbr. § 8)

- Her skal setast vinningur av keyps- og sölurættindum til partabrøv, íløguprógv og tilík virðisbrøv og umbýtilig lánsbrøv. Her skal eisini setast vinningur av keyps- og sölurættindum til figgjarkrøv, herundir lánsbrøv, pantibrøv og skuldarbrøv.
- Tað er bert staðfestur vinningur (realisatiónsprinsippið), sum skal gevast upp til skattingar.

K5 Vinningsbýti frá føroyskum feløgum (sbr. § 9)

- Skal við í uppgerðina við fullari upphædd, hóast skatturin er afturhildin av felagnum.

K6 Vinningsbýti frá útlenskum feløgum (sbr. § 9)

- Skal við í uppgerðina við fullari upphædd, hóast skatturin er afturhildin av felagnum.

K7 Rentuinntøkur frá føroyskum peningastovni (sbr. § 10 og § 16)

- Hesar eru skrásettar á kapitalvinningsuppgerðini og kapitalvinningsjálvuppgávuni. Hygg eftir, at hesar eru rættar.

K8 Aðrar rentuinntøkur (sbr. § 10)

- Rentuinntøkur, ið ikki eru skrásettar, skulu setast her, sí fylgibræv.

K10 Hall frá eldri árum (sbr. § 14, stk. 3 og 4)

- Verður skrásett her og kann verða drigið frá í uppgerðini fylgjandi árin í tann mun, tað ikki er rúm fyri tí í møguligum nettovinningi eitt eldri ár.

Brúka Borgaragluggan, tá tú skalt lata inn sjálvuppgávu.

Selasta freist er 1. maí 2023



Vegleiðing til kapitalvinningsjálvuppgávuna 2022

K11 Tap av partabrøvum o.ø. (sbr. § 4)

- Heruppi í eru partabrøv, íløgubrøv, virðisbrøv og umbýtilig lánsbrøv.
- Frádráttarbæra tapið kann ongantíð gerast størri enn tapið, sum upprunaliga útveganarvirðið av virðisbrøvunum hevði givið, um selt varð fyri sama prís.
- Bert staðfest tap kann dragast frá.

K12 Tap av fíggjarkrøvum og skuld (sbr. § 6)

- Tap kann bert roknast við í uppperðina, um láns-, skuldar- og pantibrøvini eru skrásett á einum virðisbrævamarknaði.

K14 Tap av keys- og sölurættindum (sbr. § 8)

- Tap av keys- og sölurættindum skal roknast við í uppperðina av skattskyldigu inntøkuni tað árið, tapið er ásannað.

K19 Rentuútreiðslur til keyp av virðisbrøvum (sbr. § 10, stk. 3)

- Rentuútreiðsla av láni, ið er tikið í sambandi við keyp av virðisbrøvum, kann dragast frá her.
- Frádráttur av rentum er bert galdandi fyri partabrævalán, sum eru tikin áðrenn 1. januar 2017.
- Óbrúktar rentuútreiðslur kunnu flytast fram í fimm ár.

K20 Goldin skattur av rentum í Føroyum (sbr. § 16)

- Skattur, sum er goldin skattgjaldarans vegna, verður skrásettur her.

K21 Goldin skattur av vinningsbýti frá føroyskum feløgum (sbr. § 15)

- Vinningsbýtisskattur, ið útlutandi felag hevur goldið skattgjaldarans vegna, verður drigin frá her.

K22 Skattur, goldin uttanlands (sbr. § 19)

- Kapitalvinningskattur, goldin uttanlands, verður drigin frá her.
- Skattgjaldarin skal kunna skjalprógva tann goldna skattin, tá TAKS biður um tað.